

క్రైస్తవ మాసపత్రిక

క్రైస్తవ మాసపత్రిక

ఆగష్టు
2024

www.preachers.net

SONY

Editor:

Dr. K.G. Kumar, Founder, President & Director, Preachers Training Schools

ఈ సంచికలో . . .

1. మట్టి మానవుడు - కె.జి. కుమార్
 2. యేసు అందరిని యెరిగినవాడు - డి. శ్రీధరరావు
 3. ఎందుకు దిగులు చెందెదవు? - పి. చంద్రశేఖర్
 4. ఓ జీవన నేస్తమా జాగ్రత్త ! - 130 - కె. సంధ్యారాణి
 5. పాపస్వభావము-Nature of Sin - కె.జి. కుమార్
-

OWNERSHIP INFORMATION:

Publisher	: Dr.K.G.Kumar
Printer	: Mr. G. Venkateswarao
Owner	: Dr.K.G.Kumar
Printing Press	: Near Pindala Tank Jawahar Street Kakinada-533003
Place of Publication	: Turangi, Kakinada-533 016 D.No.7-113, Ravindranagar, Turangi, Kakinada-533 016, E.G.Dist., A.P.,
Periodicity of Publication & Language	: Monthly, Telugu & English
Nationality	: Indian

సింగిల్ కాపీ : 20/- సంవత్సరపు చందా : 200/- జీవితకాలపు చందా : 1500/-
మీచందాను ఈ దిగువ బ్యాంకు అకౌంట్‌కైనను పంపవచ్చును

ది సౌత్ ఇండియన్ బ్యాంక్, కాకినాడ

RTGS Code: SIBL0000126, అకౌంట్ నెం. 0126053000006977

ఫోన్ పే నెం. 9441754711

కృపావాక్యము మాసపత్రిక కావలసినవారు చందా పంపవలసిన చిరునామా

ఎడిటర్, కృపావాక్యము cell: 9849031095, 6309686167

రవీంద్రనగర్, తూరంగి

కాకినాడ-533016, తూ.గో.జిల్లా, ఆంధ్రప్ర., ఫోన్: 2342125

Email: kedarisetti_2000@yahoo.com

Website: www.preacherstrainingschool.com

క్రీస్తుని ప్రార్థన

CHURCH OF CHRIST

Pleading for the Unity of Brotherhood

క్రీస్తుసంఘము. మత్త. 16:18, ఎఫె. 1:22,23, కొల. 1:18,24, రోమా 16:16

సంపుటి 27

ఆగష్టు 2024

సంచిక 8

జనవరి 2025 సం॥ నుండి కృపావాక్యమును ఈ పత్రికను మీరు మా వెబ్‌సైటులో చూడవలసి యుండును. జనవరి 2025 నుండి ఈ మాసపత్రిక ప్రింటింగ్ నిలిపివేయుచున్నాము. కారణమేమనగా ఎవ్వరూ చందా చెల్లించటం లేదు.

మట్టి మానవుడు

ఒక సువార్తికుడు ప్రకటించు సువార్తకు అందము, సౌందర్యపునతలు కలుగజేయుటకు ఆ సువార్త అంశమును తయారుచేసి దానిని ఫుల్‌పేజీపై నుండి దాని లోతు ఎత్తు వెడల్పులను ఆత్మ ఇచ్చు జ్ఞానము నుండి ప్రకటించుటలో గల రమ్యత వర్ణనాతీతము గదా!! వినిడి విశ్వాసుల మనస్సు ఎంతగా ఆత్మీయ అభివృద్ధి పొందును, వాస్తవానికి సువార్త ప్రకటించు ప్రతీవారు పవిత్రతతో, పరిశుద్ధతతోను భక్తిగల జీవితముతో సువార్తను ప్రకటించినప్పుడు వాని మాటల నుండి కలుగు రక్షణానందము ఎంత మధురమో యోచించుము, ఎంత విలువైనదిగా నుండునో గదా? రాజులు రాజ్యపాలనకన్నా అధికారులు చేయు వారి అధికార దర్పణముకన్నా ఆ సువార్త ప్రకటన ఎంత గొప్పది? వేవేల పాపుల మధ్య నుండి ఒక్కటే అంటే ఒక్క ఆత్మను రక్షించు సువార్త శక్తి కోట్లమందిని నాశనముచేయు అణుబాంబుకన్నా గొప్పది. ఒక సువార్తికుడు నీతిమంతుడై తాను వినిపించు సువార్త అను ఆర్తనాదము సువార్త శక్తిని ఎంత బలమైనది శక్తిగలదిగా మానవహృదయములను త్రాకును. ఈ భౌతిక ప్రపంచములో మానవుడు తాను సాధించిన జ్ఞానసంపదనంతా ప్రభు

రాకడలో నాశనము కానున్నది గాని ఒక సువార్తికుడు రక్షించుచున్న పాపి మాత్రం ఏ రాకెట్ సహాయము లేకుండా ఈ భూమి, ఆకాశము మహాకాశములు దాటి దేవుని సన్నిధిని నిలువబెట్టగలదే సువార్త శక్తి క్రీస్తు సువార్త.

మానవుడు తాను సుఖానుభవుడగుటకు ఈ భౌతిక ప్రపంచమును ఏలుటకు లేక తన అధికారములోనికి తెచ్చుకొని తాను ఒక నియంతగా తన్నుతాను చేసుకొని ఎన్ని సం॥లు ఏలగలడు? 80 లేక 90 సం॥ వయస్సు వరకు (ఉదాహరణకు కిమ్గాని, కిమ్ నియంతలుగాని) అటు తరువాత తాను సృష్టించిన గొప్ప గొప్ప అణుబాంబులు తనను నాశనము చేయు తాను సంపాదించిన సమస్తమును నాశనము చేయును గాని యేసు సువార్త యుగయుగములు నిలుచును. ఈ సువార్త ఇహపరములకు జీవమునిచ్చు రక్షణ సువార్త! “ఈ జీవితకాలముమట్టుకే మనము క్రీస్తునందు నిరీక్షించువారమైనయెడల మనుష్యులందరికంటె దోర్భాగ్యులమై యుందుము” (1 కొరి. 15:19).

మానవుడు నమ్మినా నమ్మకపోయినను ఇది వాస్తవము. ఆకాశమహాకాశములు మిక్కిలి వేండ్రముతో గతించిపోవుననునది సత్యము “అయితే ప్రభువు దినము దొంగ వచ్చినట్లు వచ్చును, ఆ దినమున ఆకాశములు మహాద్వనితో గతించిపోవును, పంచభూతములు మిక్కిటమైన వేండ్రముతో లయమైపోవును, భూమియు దానిమీదనున్న కృత్యములును కాలిపోవును ఇవన్నియు ఇట్లు లయమై పోవునవి గనుక, ఆకాశములు రవులుకొని లయమైపోవునట్టియు, పంచభూతములు మహావేండ్రముతో కరిగిపోవునట్టియు, దేవుని దినపు రాకడకొరకు కనిపెట్టుచు, దానిని ఆశతో అపేక్షించుచు, మీరు పరిశుద్ధమైన ప్రవర్తనతోను భక్తితోను ఎంతో జాగ్రత్త గలవారై యుండవలెను అయినను మనమాయన వాగ్దానమునుబట్టి క్రొత్త ఆకాశముల కొరకును క్రొత్త భూమికొరకును కనిపెట్టుచున్నాము; వాటియందు నీతి నివసించును” (2 పేతు. 3:10-13). కాబట్టి మట్టిఘటములైన మానవులు దేవుడనుగ్రహించు రక్షణ అను మహద్దైశ్వర్యమును భూమిపై వారు బ్రతికియుండగనే అందు నిలుపుకొన్న యెడల అది జీవదాయకము. రష్యా నియంతయైనను, చైనా నియంతయైనను మరి ఎవ్వరైనను మట్టికి వెళ్ళి అందు కలసిపోవుట తథ్యము. అయితే వారికి ముందువున్న క్రీస్తు రక్షణను గూర్చి యోచించుట అవసరముగాని వారియందున్న

అధికారదాహము ఆ సువార్త వైపు చూడనివ్వదు.

ఓ స్నేహితుడా నీవు ఏమి ఆలోచన చేయుచున్నావు. ఈ లోకమిచ్చు సుఖముకన్నా క్రీస్తు సిలువ ద్వారా నీకు అనుగ్రహించబడు స్వాతంత్ర్యము ఎంత మనశ్శాంతినిచ్చునో గ్రహించగలవా?

బబులోను, మాది పారశీక, గ్రీకు సామ్రాజ్యము, రోమా సామ్రాజ్యమును చూడుము. వారికి చివరికి మిగిలినవి శిథిలము. వీరంతా మానవనెత్తురును భూమిపై ప్రవాహముగా చేసినను వారికి మిగిలినది చివరికి రిక్తిహస్తములే గాని అయితే క్రీస్తు చిందించిన ప్రతీ రక్తపుబొట్టు కోట్లాది ప్రజలకు విమోచనా క్రయధనముగా పాపులకు వారి పాపములకు క్రీస్తు చెల్లించి సాతాను బంధకముల నుండి విడిపించి నిత్యమైన నివాసమునకు వారిని తనతో తోడికొనిపోవుచున్నాడు, నీవు నేను ఆ గుంపులో లేక ఆ రక్షణ గుంపుతో నున్న ఎంత అదృష్టము. “మీ హృదయమును కలవరపడనియ్యకుడి; దేవునియందు విశ్వాసముంచుచున్నారు నాయందును విశ్వాసముంచుడి. నా తండ్రి యింట అనేక నివాసములు కలవు, లేనియెడల మీతో చెప్పుదును; మీకు స్థలము సిద్ధపరచ వెళ్లుచున్నాను. నేను వెళ్లి మీకు స్థలము సిద్ధపరచిన యెడల, నేనుండు స్థలములో మీరును ఉండులాగున మరల వచ్చి నాయొద్ద నుండుటకు మిమ్మును తీసికొని పోవుదును. నేను వెళ్లుచున్న స్థలమునకు మార్గము మీకు తెలియునని చెప్పెను. అందుకు తోమా- ప్రభువా, యెక్కడికి వెళ్లుచున్నావో మాకు తెలియదే; ఆ మార్గమేలాగు తెలియునని ఆయన నడుగగాయేసు- నేనే మార్గమును, సత్యమును, జీవమును; నాద్వారానే తప్ప యెవడును తండ్రియొద్దకు రాడు. మీరు నన్ను ఎరిగియుంటే నా తండ్రిని ఎరిగియుందురు; ఇప్పటినుండి మీరాయనను ఎరుగుదురు, ఆయనను చూచియున్నారని చెప్పెను” (యోహా. 14:1-7). మానవుడు కత్తితో, అణుబాంబుతో రాజ్యములను వారి వారి రాజ్యములను భూములను దోచుకొనినను చివరికి ఆ భూమికి ఆ మానవుడు చేరవలసినదే కదా గాన వాడు క్రీస్తును కలిగినచో చనిపోయినను బ్రతుకును. “అందుకు యేసు- పునరుత్థానమును జీవమును నేనే; నాయందు విశ్వాసముంచువాడు చనిపోయినను బ్రదుకును; బ్రదికి నాయందు విశ్వాసముంచు ప్రతివాడును ఎన్నటికిని చనిపోడు. ఈ మాట నమ్ముచున్నావా? అని

ఆమెను అడిగెను. ఆమె- అవును ప్రభువా, నీవు లోకమునకు రావలసిన దేవుని కుమారుడవైన క్రీస్తువని నమ్ముచున్నానని ఆయనతో చెప్పెను” (యోహా. 11:25,27).

బైబిలు చారిత్రకమైన సత్యగ్రంథము దీనికి మరి ఏ గ్రంథము సాటిరాదు ఎందుకనగా ఇందు మానవుని పుట్టుక, విమోచించబడుట, చనిపోవుట తిరిగి యుగయుగములు జీవించు శక్తిని క్రీస్తును గూర్చి వ్రాయబడిన సువార్తను కలిగియున్నది. మనము మానవ జ్ఞానముతో ఒకరికి ఒకరము బోధించుకొనుచూ ఒకరికన్నా ఒకరము తెలివైనవారమని, జ్ఞానులమని, గొప్పవారమని ప్రజలయొద్ద నుండి ధనమును దోచుకొనుచూ శరీరసౌఖ్యములకు ఆ ధనమును దుర్వినియోగపర్చుకొందురు గాని బైబిలు దేవుని సొంత మాటలు ఆయన ఆత్మద్వారా వ్రాయబడిన సంగతులుకన్నా జ్ఞాని ఏ ఒక్కడు లేడు. చివరికి ఇదే జీవగ్రంథము ద్వారా విమర్శించబడుదురు. “మరియు గొప్పవారేమి కొద్దివారేమి మృతులైనవారందరు ఆ సింహాసనము ఎదుట నిలువబడి యుండుట చూచితిని. అప్పుడు గ్రంథములు విప్పబడెను; మరియు జీవగ్రంథమను వేరొక గ్రంథము విప్పబడెను; ఆ గ్రంథములయందు వ్రాయబడియున్న వాటినిబట్టి తమ క్రియలచొప్పున మృతులు తీర్పుపొందిరి. సముద్రము తనలో ఉన్న మృతులను అప్పగించెను; మరణమును పాతాళలోకమును వాటి వశమునున్న మృతుల నప్పగించెను; వారిలో ప్రతివాడు తన క్రియల చొప్పున తీర్పుపొందెను. మరణమును మృతుల లోకమును అగ్నిగుండములో పడవేయబడెను; ఈ అగ్నిగుండము రెండవ మరణము. ఎవని పేరైనను జీవగ్రంథమందు వ్రాయబడినట్టు కనబడనియెడల వాడు అగ్నిగుండములో పడవేయబడెను” (ప్రక. 20:12-15) మానవులకు ఇలాంటి జీవగ్రంథము వేరొకటి లేదు. మానవుని పుట్టుక, జీవన విధానము, మరణము అటు తరువాత తీర్పు ఇచ్చునది ఈ జీవగ్రంథమే ఆలోచించుకో నేస్తమా! “మనుష్యులొక్కసారే మృతి పొందవలెనని నియమింపబడెను; ఆ తరువాత తీర్పు జరుగును. ఆలాగుననే క్రీస్తు కూడ అనేకుల పాపములను భరించుటకు ఒక్కసారే అర్పింపబడి, తనకొరకు కనిపెట్టుకొని యుండువారి రక్షణ నిమిత్తము పాపము లేకుండా రెండవసారి ప్రత్యక్షమగును” (హెబ్రీ 9:27).

ముఖ్యపాఠము:- యోహా. 2:24-25, 1 కొరి. 2:10-16

పరిచయము:- యేసుక్రీస్తు సమస్తమును యెరిగినవాడు ఎవరు ఆయనకు ఏమియు చెప్పనక్కరలేదు ఆయన మనుష్యుని అంతర్యమును యెరిగినవాడు, అందరి మనస్సులను, హృదయములను తలంపులను, పనులను సమస్తమును యెరిగినవాడు ఆయన దృష్టికి కనబడనిది ఏదియు లేదు. ఇక్కడ కొన్ని విషయములను తెలుసుకొందుము.

I. నతనయేలు: (యోహా. 1:45-50)

ఎ) ఫిలిప్పు నతనయేలును కనుగొనెను. 45 వ

బి) యేసు నతనయేలును చూచి ఇతడు నిజముగా ఇశ్రాయేలీయుడు అనెను. 47వ

సి) అంజారపు చెట్టుక్రింద ఉన్నప్పుడే నిను చూచితి ననెను. 48 వ

డి) నతనయేలు నీవు దేవుని కుమారుడవు అని ఒప్పుకొనెను. 49 వ

ఈ విషయములు అన్నియు గమనించినప్పుడు నతనయేలు ఎవరో యేసు అతని గూర్చి ముందుగా సమస్తము యెరిగినవాడుగా చూడగలము.

II. సమరయ స్త్రీ: (యోహా. 4:16-18)

ఎ) ప్రభువు నీవు వెళ్ళి నీ పెనిమిటిని పిలుచుకొని రమ్మనెను. 16 వ

బి) ఆమె పెనిమిటి లేడనగా. 17వ

సి) ఆమె నాకు ప్రస్తుత పరిస్థితిని గతమును కూడ చెప్పెను. 18 వ

డి) సమరయ స్త్రీ నీవు ప్రవక్తయని గ్రహించుచున్నాను. 19 వ

కాబట్టి యేసుక్రీస్తు ప్రభువువారు సమరయ స్త్రీ హృదయ అంతర్యమును పూర్తిగా యెరిగినవాడు ఎవరును ఆమెను గూర్చి యేసునకు చెప్పలేదు కాని క్రీస్తు ఆమెను పూర్తిగా గ్రహించినట్లు చూడగలము.

III. ముప్పది ఎనిమిది ఏండ్ల నుండి వ్యాధిగల మనుష్యుడు: (యోహా. 5:5-6)

ఎ) బహుకాలము నుండి ఆ స్థితిలో నున్నవాడు. 6 వ

బి) యేసు వానిని స్వప్తపడగోరుచున్నావా అని అడిగెను. 6 వ

సి) వాడు తాను పడుచున్న ఇబ్బందిని తెలియజేసెను

డి) నీవు లేచి నీ పరుపెత్తుకొని నడువుము అని ఆజ్ఞాపించెను. 8 వ

ఈ విషయములను మనము గమనించినప్పుడు వాడు అక్కడ ఎంతో కాలము నుండి అక్కడనే ఆ స్థితిలో ఉన్నాడని ఎవరు ఆయనకు చెప్పకముందే అంతయు తెలిసినవాడుగా చూచుచున్నాము.

IV. బహుజనసమూహము ఆయనను వెంబడించిరి:- (యోహా. 6:1-2, 15 వ)

ఎ) యేసుక్రీస్తు ఐదు రోట్టెలు రెండు చిన్న చేపలు 5000మందికి పంచిపెట్టినట్లు చూచుచున్నాము. 9 వ

బి) అందువలన రాజుగా చేయుటకు వారు వచ్చి బలవంతము చేసెను. 13 వ

సి) వారి మనస్సు యేసు ఎరిగినవాడై క్షయమైన ఆహారము కొరకు కష్టపడకుడి నిత్యజీవము కలుగజేయు ఆహారము కొరకు కష్టపడుడి అని చెప్పెను. 27వ

కనుక వచ్చిన జనసమూహములో అనేకులు వారు ఏ విధమైన తలంపులతో వచ్చుచున్నారో యేసు సమస్తమును యెరిగినట్లుగా చెప్పెను.

V. తండ్రియొద్దకు వెళ్లవలసిన గడియ:- (యోహా. 13:1-3)

ఎ) ఇస్కరియోతు యూదా

బి) అపవాది వాని హృదయములో ఆలోచన పుట్టించెను. 2 వ

సి) దేవుని యొద్దకు వెళ్లవలసిన గడియ యేసు యెరిగి. 3 వ

డి) ఒకడు నన్ను అప్పగించునని ముందుగానే చెప్పెను. 21 వ

తాను అప్పగింపబడనై యున్నాడు అని యేసుకు ముందుగా తెలుసు ఎవరను, కడకు కూడా ఉన్న శిష్యులు అయినను ఆయనకు చెప్పకుండానే ఆయన సమస్తము యెరిగినట్లు మనము చూచుచున్నాము.

VI. అప్రాప్తలుడైన పేతురు:- (యోహా. 21:15)

ఎ) యేసుప్రభువువారు పేతురుని అడుగుచున్నాడు.

బి) పేతురు నీవు నన్ను ప్రేమించుచున్నావా. 15 వ

సి) అవును ప్రభువా నీవే యెరుగుదువు అని పేతురు చెప్పెను. 15 వ
 డి) రెండవసారి మరల యేసు పేతురును అదే ప్రశ్న అడిగెను. 16 వ
 ఇ) మూడవసారి కూడా అడిగెను మరల పేతురు అదే సమాధానము వ్యసనపడి
 చెప్పెను. 17 వ

అంటే ఏలాంటి సమాధానమును పేతురు నుండి ప్రభువు ఆశించుచున్నాడో
 గ్రహించుట కష్టముగా ఉన్నప్పటికి మూడుసార్లు అడుగుచున్నట్లు మనము
 చూచుచున్నాము.

కావున ప్రియమైన పాఠకులకు ప్రభువు పేరట తెలియజేయునది ఏమనగా
 కొన్ని సందర్భములలో మనము కూడా పైన చెప్పబడిన వ్యక్తులవలే ఆలోచిస్తాము
 అయితే యేసుక్రీస్తు మన హృదయములను ఆంతర్యమును చూచుచున్నాడు అనే
 సంగతి మరచిపోదుము. సత్యము చదువుతాము కాని గ్రహించము, వింటాము
 కాని స్పందించము. మనస్సును త్రిప్పుకొని మనకు నచ్చినట్లు చేస్తాము అది ఆరాధన
 అయిన, సంఘమునకు ఉండవలసిన పేరు అయిన, కానుకలు అయిన, ప్రభురాత్రి
 భోజనము అయిన, బప్తిస్మము అయిన, మరణము అయిన, తీర్పు అయిన ఇవన్నియు
 బైబిలునందు మనకు కన్పించుచున్నను వాటిని గ్రహించము, అర్థము చేసుకొనము,
 మనస్సు పెట్టము మనము వాటిని చూడనివారిగా ఉంటాము అయితే యేసు అందరి
 హృదయములను యెరిగినవాడు. కావున ఈ విషయమును గుర్తుపెట్టుకొని
 ప్రవర్తించువారమై యుండవలసిన అవసరమున్నది. దేవుడు అట్టి కృప భాగ్యము
 అందరికి అనుగ్రహించును గాక.

యేసు నిన్ను కూడా చూచుచున్నాడు, నీవు క్రీస్తుని అంగీకరించకుండా ఉంటే
 నీవు విని, విశ్వాసము వుంచి, మారుమనస్సు పొంది, ఒప్పుకొని, పాపక్షమాపణ కొరకు
 బప్తిస్మము పొందుము. అప్పుడు నీ హృదయము ప్రభువుకు అనుకూలముగా
 ఉండును. అందరికి వందనములు.

ప్రియమైన కృపావాక్యము పాఠకులకు శుభాభివందనములు. మనము ఈ లోకములో ఏదో ఒక విషయములో దిగులుపడెదము. దిగులు అనగా విచారము, బెంగ, చింత, దుఃఖము అని అర్థము కలదు. క్రైస్తవులుగా మనము ఏ విషయములోను దిగులుపడకూడదు. మన దేవుడు వివిధ రకములైన ప్రమాదముల నుండి, ఆపదల నుండి కాపాడెదనని వాగ్దానము చేసెను. చింతలన్నీ తీర్చుతాడు మన చెంతనుండగా మనకు దిగులేల మిత్రమా ప్రవక్తయైన యెషయా ద్వారా దేవుడు మనకు ప్రోత్సాహకరమైన మాటలు ద్వారా బలపరచెను. “నేను నీతో చెప్పియున్నాను నీకు తోడైయున్నాను భయపడకుము నేను నీ దేవుడనై యున్నాను, దిగులుపడకము నేను నిన్ను బలపరతును నీకు సహాయము చేయువాడను నేనే నీతియను నా దక్షిణ హస్తముతో నిన్ను ఆదుకొందును” (యెష. 41:10, 13-14). “ఏ అపాయమును రాకుండ యెహోవా నిన్ను కాపాడును” (కీ. 121:7). “ధైర్యము తెచ్చుకొని పని జరిగించుడి నేను మీకు తోడుగా ఉన్నాను” (హగ్గ. 2:4).

దిగులు అనేది ఎంత గొప్ప విశ్వాసినినను మానసికంగాను, శారీరకంగా చాలా కృంగదీస్తుంది. చింతించడము, దిగులుపడటం, జడియటం ఇవన్నీ మనలను నిస్సహాయ స్థితిలోనికి నడిపిస్తాయి. ఈ భూమిమీద మనిషిగా పుట్టిన ప్రతివానికి సమస్యలు, నిందలు, ఆర్థిక ఇబ్బందులు ఎదురవుతుంటాయి. ఈ లోకంలో ఆకలి అన్నవానికి అన్నం దొరకదు, అన్నం సమృద్ధిగా దొరికినవారికి ఆకలి ఉండదు అను లోకోక్తి కలదు. కష్టాలు, ఆర్థిక ఇబ్బందులను ధైర్యముగా ఎదుర్కొనుటకు బదులు చాలామంది ఆత్మహత్యలు చేసుకొనుచున్నారు. “నరుని ఆత్మ యెహోవా పెట్టిన దీపము” (సామె. 20:27). ఆ దీపమును దేవుడు ఆర్పేవరకు వేచి ఉండాలి. దీర్ఘకాలిక రోగములతో బాధపడేవారు (క్షయ, మెదడువాపు, బ్లడ్ కేన్సర్ మరియు చెస్ట్, బ్రెయిన్ కేన్సర్) దేవుడా మాకు ఆయుష్షు ఇవ్వు నీ సేవ కొరకు జీవిస్తాము అని వేడుకొంటున్నారు. కొందరు నాన్న లేక భర్త/భార్య/తల్లి మందలించారని ఆత్మహత్యలు చేసికొనుట అది జ్ఞానయుక్తమైన పనికాదు, అది అవివేకము, మూర్ఖత్వము అది చెడుతనము “చెడుతనము విడిచినడచుటయే యదార్థవంతులకు

రాజమార్గము తన ప్రవర్తన కనిపెట్టువాడు తన ప్రాణమును కాపాడుకొనును” (సామె. 16:17). జీవితం బహువిలువైనది, కనుక దానిని చక్కగా తీర్చిదిద్దుకోవాలి. “వారిని చూచి దిగులుపడకుడి, నీతో కూడ వచ్చువాడు నీ దేవుడైన యెహోవావే; ఆయన నిన్ను విడువడు నిన్నెడబాయడు” (ద్వితీ. 31:6). కొన్నిసార్లు దేవుడు కష్టాలు, బాధలు ద్వారా మనలను పరీక్షిస్తాడు. అవి కొద్ది రోజులమట్టుకే ఉండును (ప్రక. 2:10).

కొన్నిసార్లు దేవుడు మనకు కొన్ని కష్టాలు, బాధలు పెట్టి మనల్ని పరీక్షిస్తాడు. అవన్నీ తాత్కాలికమే. దేవుడు మనల్ని పరీక్షిస్తాడే తప్ప మనల్ని శిక్షించడానికి కాదు. “సాధారణముగా మనుష్యులకు కలుగు శోధన తప్ప మరి ఏదియు మీకు సంభవింపలేదు. దేవుడు నమ్మదగినవాడు; మీరు సహింపగలిగినంతకంటె ఎక్కువగా ఆయన మిమ్మును శోధింపబడనియ్యడు. అంతేకాదు, సహింపగలుగుటకు ఆయన శోధనతో కూడ తప్పించుకొను మార్గమును కలుగజేయును” (1 కొరి. 10:13). నిజముగా మనము దేవుని నమ్మినవారమైతే దిగులుపడము (యోహా. 14:1-2).

1. హెబ్రీయులకు మూలపురుషుడు (రోమా 4:1) విశ్వాసుల తండ్రిగా పిలువబడిన అబ్రహాము (గల. 3:7-9) తనకు వారసుడు కలుగకపోవుట చూచి దిగులుపడెను. “అబ్రామా, భయపడకుము; నేను నీకు కేడెము, నీ బహుమానము అత్యధికమగునని చెప్పెను. అందుకు అబ్రాము-ప్రభువైన యెహోవా నాకేమి యిచ్చిననేమి? నేను సంతానము లేనివాడనై పోవుచున్నానే; దమస్కు ఎలీయేజెరే నా యింటి ఆస్తి కర్తయగును గదా! మరియు అబ్రాము- ఇదిగో నీవు నాకు సంతానమియ్యలేదు గనుక నా పరివారములో ఒకడు నాకు వారసుడగునని చెప్పగా! యెహోవా వాక్యము అతని యొద్దకు వచ్చి- ఇతడు నీకు వారసుడు కాడు; నీ గర్భవాసమున పుట్టబోవుచున్నవాడు నీకు వారసుడగునని చెప్పెను” (ఆది. 15:1-6).

మన జీవితంలో మనకు ఎన్నో సమస్యలు, బాధలు, కష్టాలు ఎదురైనప్పుడు మనము దేవునివైపు చూడాలని, వాటినుండి బయటపడుటకు తగిన పరిష్కార మార్గమును దేవుడు మనకు ఏర్పాటుచేసి ఎదురుచూస్తుంటాడు. కాని మనమేమో మన స్వంత ప్రయత్నాలు చేస్తుంటాము. ఆ బాధలు పరిష్కారమవ్వకపోగా ఇంకా క్రొత్త సమస్యలు ఎక్కువ అవుతాయి. మన బాధలను పరిష్కరించే అవకాశము దేవునికి ఇవ్వము. గెరారు ప్రజలకు అబ్రాహాము భయపడి (దిగులుపడి) తన

భార్యయైన శారాను గూర్చి ఈమె నా చెల్లెలని చెప్పేను గెరారు రాజైన అబీమెలెకు శారాను పిలిపించి తన యింట చేర్చుకొనెను. దేవుడైన యెహోవా అబీమెలెకు శారాను ముట్టనియ్యలేదు (ఆది. 20:1-18). అబ్రహాము భార్యయైన శారానుబట్టి దేవుడు అబీమెలెకు ఇంటిలో ప్రతి గర్భమును మూసియుండెను.

2. షద్రకును, మేషాకును, అబేద్నెగోయు బబులోను రాజైన నెబుకద్నెజరు దురాయను మైదానములో నిలువబెట్టిన బంగారు ప్రతిమకు మ్రొక్కులేదు. మండుచున్న వేడిమిగల అగ్నిగుండములో తాము పడవేయబడుదుము అని తెలిసినను వారు దిగులుచెందలేదు. “షద్రకును, మేషాకును, అబేద్నెగోయు రాజుతో ఈలాగు చెప్పిరి- నెబుకద్నెజరా, యిందును గురించి నీకు ప్రత్యుత్తరమియ్యవలెనన్న చింత (దిగులు) మాకు లేదు. మేము సేవించుచున్న దేవుడు మండుచున్న వేడిమిగల యీ అగ్నిగుండములో నుండి మమ్మును తప్పించి రక్షించుటకు సమర్థుడు మరియు నీ వశమున పడకుండ ఆయన మమ్మును రక్షించును; ఒకవేళ ఆయన రక్షింపకపోయినను! రాజా, నీ దేవతలను మేము పూజింపమనియు, నీవు నిలువబెట్టించిన బంగారు ప్రతిమకు నమస్కరించమనియు వారు ఖచ్చితముగా చెప్పి దేవునిపట్ల వారికిగల విశ్వాసమును బహిర్గతముగా ఋజువుపర్చిరి (దాని. 3:1-30). నెబుకద్నెజరు షద్రకు, మేషాకు, అబేద్నెగోయును వారిని బబులోను సంస్థానములో హెచ్చించెను (1 సమూ. 2:30).

3. ప్రతి మనుష్యుడు ఎదుర్కొను బాధలు, కష్టాలు ఒకే రకమైనవి. అనారోగ్య పరిస్థితులు, ఆర్థిక ఇబ్బందులు, కుటుంబపరమైన సమస్యలు ఉంటాయి. కాని మనము ఏమనుకుంటామో తెలుసా ప్రపంచములో కష్టాలు, బాధలు మనకే ఉన్నాయి అని చాలా చాలా బాధపడతాము. పగవాడికి కూడా ఈలాంటి బాధలు రాకూడదు దేవుడా! అని ప్రార్థిస్తాము. మనకంటే దుర్భరమైన కష్టాలు అనుభవించేవారు అనేకులు నేటి ప్రపంచంలో ఉన్నారు. తినడానికి తిండి లేక, ఉండటానికి సరియైన ఇల్లు లేక, ఎండకు ఎండి, వర్షానికి తడిసి, భయంకరమైన రోగాల పాలయ్యి ఆదరించేవాళ్ళు లేక ఆదరించేవారు ఎవరన్నా ఉన్నారా అని ఆశతో ఎదురుచూసే కళ్ళు మన దేశంలో ఎన్ని ఉన్నాయో ఎప్పుడైనా ఆలోచించారా మిత్రులారా! రెక్కలు తడిస్తే పక్షులు ఎగురలేవు అయినా వర్షం రాకూడదని పక్షులు కోరుకోవు జీవితాలు కూడా అంతే

సమస్య వచ్చినప్పుడు భయపడకుండా ఎదురించి పోరాడితేనే విజయం వస్తుంది. ప్రియమైన కృపావాక్య పాఠకులారా మీరు దేనిని గూర్చియు చింతపడకుడి (దిగులు) మీ చింత యావత్తు ప్రభువుపై వేయుడి (1 పేతు. 5:7, మత్త. 6:25-31). రేపటిని గూర్చి దిగులుపడకుడి (మత్త. 6:34, లూకా 12:22-31). అపొస్తలుడైన పౌలునకు సంఘములన్నిటిని గూర్చిన చింత లేక దిగులు కలదు (2 కొరి. 11:28). “ఏమి తిందుమో, యేమి త్రాగుదుమో అని విచారింపకుడి, అనుమానమును కలిగియుండకుడి ఈ లోకపు జనులు వీటినన్నిటిని వెదకుదురు; ఇవి మీకు కావలసియున్నవని మీ తండ్రికి తెలియును. మీరైతే ఆయన రాజ్యమును వెదకుడి, దానితో కూడ ఇవి మీకనుగ్రహింపబడును” (లూకా 12:22-31). మీ భారములన్నియు దేవునిపై వేసి దిగులుచెందక ఆనందముతో జీవించుడి. దేవుడు మిమ్మును సమస్త చింతల నుండి విడిపించును గాక! 2024 ఆగష్టు 1వ తేదీనుండి ప్రీచర్స్ ట్రైనింగ్ స్కూల్ నందు న్యూ అడ్మిషన్స్ జరుగుచున్నవి. ప్రియమైన పాఠకులారా మీకు తెలిసిన యువతి, యువకులను ప్రోత్సహించి, భారతదేశములో పేరుపొందిన డా॥ కె.జి.కుమార్ సార్ గారి ఆధ్వర్యమున నడపబడుచున్న పి.టి.స్కూల్ కి పంపించండి. మీ బిడ్డల ఉజ్వల భవిష్యత్ కు పి.టి.స్కూల్ వేస్తుంది బంగారుబాట. మీ అందరికి వందనములు. స్కూల్ ఫోన్ నెం. 9849031095

ఈ చిత్ర ట్రైబిల్ కరస్పాండెన్స్ ఓ పరిశుద్ధాత్ముని కోర్పు

తెలుగు మరియు ఇంగ్లీషులో చేయదలచినవారు

పోస్ట్ కార్డ్ ద్వారాగాని, S.M.S. ద్వారాగాని, వాట్సప్ ద్వారా గాని

మీ చిరునామా పంపించిన యెడల కోర్పు పంపించబడును.

మా చిరునామా పి.టి. స్కూలు, తూరంగి, కాకినాడ-533016, తూ.గో.జిల్లా

ఫోన్ : 9849031095, 9441754711

కృపావాక్యము చదువరులకు నా హృదయపూర్వక వందనములు. ఈ నెల సంచికలో భాగముగా మనం మారుమనస్సును గూర్చి మాట్లాడుకుందాము.

అసలు మారుమనస్సు అనగా పాపియైన మానవుడు ఆ పాపమును విడిచి దేవుని వైపు తిరుగుటయే మారుమనస్సు. ఇది ప్రతి క్రైస్తవునికి అవసరము. మారుమనస్సు లేకుండగా మనకు రక్షణ లేదు పరలోకము అంతకంటే లేదు.

ఇది ప్రతిమానవుడు నిత్యము తన జీవితములో సాధనచేస్తూనే వుండాలి. దినము వెంబడి దినము గడిచే కొద్ది సంవత్సరముల వెంబడి సంవత్సరములు గతించే కొలది మనిషికి మార్పు అవసరము. ఆ మార్పు దేవునికి దగ్గర చేసేదిగా వుండాలి అదే నిజమైన మారుమనస్సు.

చాలామంది పేరుకు క్రైస్తవులమని చెప్పుకుంటారు కానీ వారికి సరియైన మారుమనస్సు వుండదు. కారణం ఆదివారం ఆరాధనకు వస్తారు, ఆ ఆరాధన అయిపోయిన వెంటనే ఇంటికి వెళ్లిన తరువాత మరలా పాత బ్రతుకులే తిట్టుకోవడం, కొట్టుకోవడం, అబద్ధాలు, బూతులు. ఇలాంటి వారికి మారుమనస్సు ఏది?

సాధారణముగా అందరూ ఏమనుకొంటారు అంటే నేను బాప్తీస్మం తీసుకొన్నాను కదా నాకు మారుమనస్సు వుంది, రక్షణ పొందాను ఇక పరలోకం వెళ్లడమే తరువాయి అని అనుకొంటూవుంటారు. కానీ ఇది చాలా తప్పు .

మారుమనస్సు, రక్షణ ఈ రెండూ కూడా మనం చనిపోయేంత వరకు సాధన చేయవలసినవారమే. మారుమనస్సు ద్వారానే మనకు రక్షణ లభిస్తుంది. మారుమనస్సు లేకుండగా మనకు రక్షణలేదు.

పిమ్మట ఏ యే పట్టణములలో ఆయన విస్తారమైన అద్భుతములు చేసెనో ఆ పట్టణములవారు మారుమనస్సు పొందకపోవుటవలన ఆయన వారినిట్లు గద్దించసాగెను. అయ్యో కొరాజీనా, అయ్యో బేత్సయిదా, మీ మధ్యను చేయబడిన అద్భుతములు తూరు సీదోనుపట్టణములలో చేయబడిన యెడల ఆ పట్టణములవారు పూర్వమే గోనెపట్ట కట్టుకొని బూడిదె వేసికొని మారుమనస్సు

పొందియుందురు. విమర్శదినమందు మీ గతికంటె తూరు సీదోను పట్టణములవారి గతి ఓర్వతగినదై యుండునని మీతో చెప్పుచున్నాను” (మత్తయి 11:20-22).

ప్రియులారా ఇచ్చట మనం గమనించినట్లయితే కొరాజీనా, బేత్సయిదా ప్రాంతములవారు ప్రభువువారు చేసిన అద్భుతములు, ఆశ్చర్యకార్యములు చూసికూడా వారి మనసు చలించలేదు మారుమనస్సు పొందలేదు కనుక విమర్శదినమందు వీరిగతికంటె తూరు సీదోను గతి మేలని ప్రభువు చెప్పెను.

ఈ రోజుల్లో మనమును భక్తిగలిగినవారమని చెప్పి మారుమనస్సుకు తగినటువంటి క్రియలు చేయనట్లయితే మనగతి కూడా విమర్శదినమందు కొరాజీనా, బేత్సయిదాకు పట్టబోవుగతే అవుతుంది.

మారుమనస్సునకు తగిన ఫలములు ఫలించుడి- అబ్రాహాము మాకు తండ్రి అని మీలో మీరనుకొనమొదలుపెట్టుకొనవద్దు; దేవుడు ఈ రాళ్లవలన అబ్రాహామునకు పిల్లలను పుట్టింపగలడని మీతో చెప్పుచున్నాను. ఇప్పుడే గొడ్డలి చెట్ల వేరున ఉంచబడి యున్నది గనుక మంచి ఫలము ఫలించని ప్రతి చెట్టును నరకబడి అగ్నిలో వేయబడునని చెప్పెను (లూకా 3:8,9).

ప్రియ సోదరీ మనము కూడా అబ్రాహాము మాకు తండ్రి, శారమ్మ మాకు తల్లి అని చెప్పుకుంటున్నాము కానీ వారికి వున్నటువంటి విశ్వాసము కానీ మారుమనస్సు కానీ మనకు లేదు. ఎప్పుడైతే మనము మారుమనస్సుకు తగిన క్రియలు చేయకపోతే మేము క్రైస్తవులము అని చెప్పుకొనే హక్కు కూడా మనకు లేదు.

నేను కొందరిని చూసినప్పుడు చాలా బాధవేస్తుంది, త్రాగుబోతులును అడిగితే మేము చర్చికి వెళ్తాము, మేము క్రైస్తవులము అని చెప్పుకుంటున్నారు, ఇక కొందరు వ్యభిచరిస్తూ, అబద్ధాలు, బూతులు మాట్లాడుతూ మేము కూడా క్రైస్తవులమని చెప్పుకుంటున్నారని ఇది మన దేవునికి ఎంత అవమానము.

అలాగుననే మనము నిత్యము చేసే పనులద్వారా మనదేవున్ని ఎంతగా అవమానిస్తున్నామో కదా అలాగున కాకుండగా క్రైస్తవులుగా మనం నిత్యము మన జీవితమును సరిచేసుకొని మారుమనస్సు పొందాలి లేనట్లయితే నశించిపోవుదము.

మీరు మారుమనస్సు పొందనియెడల మీరందరును ఆలాగే నశింతురు (లూకా 13:5).

మూలవాక్యము:

ఏలయనగా పాపమువలన వచ్చు జీతము మరణము, అయితే దేవుని కృపావరము మన ప్రభువైన క్రీస్తుయేసునందు నిత్యజీవము. రోమా 6:23

ముఖ్యఉద్దేశ్యము:

పాపము చేయువాడు దేవునికి విరోధి.

ఉపోద్ఘాతము:

క్రియలు, మాట, ఆలోచన. పాపసంబంధం. పాపము అనగా-దుష్కృతము, దుష్కృత

- 1) అనగా ఒకని ఆలోచన ఎల్లప్పుడు చెడ్డది. ఆది. 6:5
- 2) దీని ఫలితము మరణము. ఆది. 7:21
- 3) ఒక వ్యక్తి సతానుకు దాసుడైనచో వాని వాకిట పాపము నిలచియుండును. ఆది.4:7
- 4) యెహోవా దృష్టికి పాపమైనది రక్తము తినుట. 1 సమూ. 14:33

చర్చనీయాంశము:

I. ఏ వాటిని పాపముగా తలంతుము.

- 1) Pride అహంకారము నామవాచకము. యాకో. 4:6,10, సామె. 8:13, 11:2, 13:10, 16:15,18, 18:2, 21:4,24
- 2) Greed దురాశ, తృష్ణ నామవాచకము. 1 తిమో. 6:6-10, హెబ్రీ 13:5, లూకా 12:13-21, సామె. 11:24, ప్రసంగి 5:10-13, యాకో. 5:1-3, 1 కొరి. 5:11, 1 తిమో. 6:17-18
- 3) Lust కామము, మోహము నామవాచకము. సామె. 6:25, 1 యోహా. 2:16, మత్త. 5:28, గల. 5:16, కొల. 3:5, 1 పేతు. 5:8, 2 తిమో. 2:22, 1 కొరి. 6:18, 1 పేతు. 2:11
- 4) Envy అసూయ, మత్సరము, నామవాచకము. సామె. 14:30, యాకో. 3:16, గల. 5:26, 1 కొరి. 13:4, సామె. 23:17, కీ. 37:1
- 5) Gluttony తిండిబోతు అదేలాపముగా తిండికోసము బ్రతుకును. సామె. 23:20-21,2, కీ. 78:18 తినువాడు దేవుని మహిమార్థమై తినుట. 1 కొరి. 10:31 కడుపును దేవునిగా చేసుకొనువాడు. ఫిలి. 3:18,19

- 6) Wrath ఉగ్రత - ఇది కోపోద్రేకము లేక కోపమునుండి పుట్టును. సామె. 15:1, రోమా 12:19, 13:4, యాకో. 1:20, ఎఫె. 4:24-27, సామె. 25:26, 1 యోహా. 4:18, యెహె. 25:17, జెక. 7:2, యోహా. 3:36
- 7) Sloth సోమరితనము, నామవాచకము. ప్రసంగి 10:18, సామె. 21:25, 18:9, సామె 13:4, సామె. 10:4, 19:24
- 8) Covetousness అత్యాశ-నామవాచకము, కొల. 3:5, నిర్గ. 20:17, 1 యోహా. 2:15-17, హెబ్రీ 13:5, లూకా 12:15-21, 1 తిమో. 6:5-10, ఎఫె. 5:5, ద్వితీ. 5:21

II. పాపముయొక్క స్వభావము

- ఎ) పాపమునునది సాధారణముగా గుర్తించబడుట
- 1) పాపసంబంధమైన ఎలాంటి పనియైనను సరే
 - 2) పాపసంబంధముగా జన్మించు ఏ ఆలోచనైనా
 - 3) పాపసంబంధమైన ఎలాంటి మాటయైనను ఇవన్నియు దుర్మీతి సంబంధమే
 - 4) ఎలాంటి దుష్క్రియయే గాని స్వయంకృతమైన కోరికలు, సిగ్గుపరచు క్రియలు ఇతరులకు చెడుగును కోరుకొనుట. ఇవన్నియు పాపము, పాపములే.
- బి) మానవుడు పాపము చేయు నాలుగు విధములు గలవు
- 1) విశ్వాసమునకు బదులు-స్వయం సంవృద్ధి
 - 2) లోబడుటకు లేక సమర్పించుటకు బదులు-స్వయం సంకల్పము
 - 3) దాతృత్వమునకు బదులు-స్వయంతృప్తి, కోరిక
 - 4) వినయమునకు బదులు స్వనీతి, స్వధర్మము. స్వార్థమే అన్నిటికి మూలం

ముగింపు:

మానవుడు (క్రైస్తవుడు) స్వార్థమును విడచిననాడే దేవునిలో ఎదగగలడు, రక్షణ జ్ఞానమును అభ్యాసము చేయగలడు, ఎంతకాలమైతే స్వార్థమును తనలో వుంచుకొనునో అంతకాలము పాపిగా నుండును, అప్పుడు తన ప్రార్థన దేవుడు మనస్కరించడు, దీవించడు పాపులును నాశనము కొరకు నడిపించును వారు విశాలమైన మార్గమును వారిముందు వుంచును. నీతిమంతుడు ఇరుకు మార్గమున నడచినను దేవుడు తనకు ఆశ్రయముగా నుండును (కీ. 118:5, 18:17-19). నీతిమంతునికి ఇప్పటి కాలపు శ్రమలు ఎన్నదగినవి కావు (రోమా 8:18).

ఉచిత బైబిల్ ట్రైనింగ్

పురుషులకు, స్త్రీలకు అడ్మిషన్స్ 2024 ఆగష్టు 1

→ 1 సం॥ (D.Th.) లేదా 2 సం॥ (B.Th.) తెలుగు మీడియం బైబిల్ ట్రైనింగ్ కొరకు
విద్యార్హతలు : పదవ తరగతి ఫెయిల్ లేక ఆ పైన

→ 1 సం॥ (D.Th.) లేదా 3 సం॥ (B.B.S. or B.D.) ఇంగ్లీషు మీడియం బైబిల్ ట్రైనింగ్ కొరకు
విద్యార్హతలు : ఇంటర్ ఫెయిల్ లేక ఆ పైన
(గ్రీకు, ఇంగ్లీషు నేర్చుట మా ప్రత్యేకము)

చేతివృత్తులు : 1) బైబిల్ 2) టైలరింగ్ 3) కంప్యూటర్ 4) టి.వి. & సెల్ ఫోన్ నేర్పబడును.

→ **నెలకు 5 రోజుల బైబిల్ ట్రైనింగ్ (పురుషులకు మాత్రమే)**

వయస్సుతో సంబంధం లేదు, సంఘబేధం లేదు, అన్ని మతశాఖలవారికి మా ఆహ్వానం
పెండ్లి అయినవారు, సంఘకాపరులు లేక సువార్తికులకు మాత్రమే

విద్యార్హతలు : పదవ తరగతి లేక ఆ పైన **అడ్మిషన్స్ 2024 ఆగష్టు 26**

ఒరిజనల్ టి.సి. లేదా మార్క్సిస్ట్ గాని తప్పనిసరిగా తీసుకొనిరావలెను

అందరికీ నెలసరి స్టైఫెండ్ రూ.600

అందరికీ ఉచిత భోజనము, వసతి ఏర్పాటుచేయబడును

ఇంటర్నల్ బైబిల్ ట్రైనింగ్

అసెక్రీ గెలవారు ఈ క్రింది చిరునామాను సంప్రదించండి

డైరెక్టర్, పి.టి.స్కూలు, తూరంగి, కాకినాడ-16

ఫోన్: 0884-2342125, సెల్: 9849031095

email: kedariseti_2000@yahoo.com

website: www.preacherstrainingschool.com